

MIKA-D

Instrumento te mesuril pes e analiza
ke kompetenci – Nijamciska

Informacija e dajenge/dadenge
thaj kas si oficijalno kadi rola

MIKA-D

Romanes
(Romanes)

Impressum

IQS – Institut des Bundes für Qualitätssicherung im österreichischen Schulwesen
(Instituto le themesko anda o sekuriteto le kalitateako ande le Austrijako shkolako
sistemo)

Alpenstraße 121, 5020 Salzburg

Fotonachweis: stock.adobe.com: Seventyfour (Cover, S. 5/6), Monkey Business (S. 3),
Rido (S. 7)

Salzburg, 2022

Tumaro chavoro trubul te lel rig ke jekh MIKA-D-Testo thaj kamen te dzanen, so kodo चाहcimasa si? Ande kado lil arakhen sa e vashno informacije pa MIKA-D, Nijamciska- suportoske klase thaj kursura kash te lasharel pes e nijamcisko chib.

So si e MIKA-D?

MIKA-D bushol *Instrumento te mesuril pes e analiza ke kompetencii – Nijamciska*. E MIKA-D esa kontrolin e nauchitelura, sode mishto del duma Nijamcisko tumaro chavoro thaj kana shaj te hakijarel so sikijarel pes ande klasa ande Nijamcisko chib. Si jekh versija anda **Primarno nivelo** ("MIKA-D Primarstufe") thaj jekh versija anda **Sekundarno nivelo** ("MIKA-D Sekundarstufe").

Ke MIKA-D dikhel pes ande jekh sfato/diskusija pala le verver riga le chibake, sar na primer o vokabulari thaj o hakijaripe le chibako (maj but pa kado pe rig 5).

O testo kam dzal sar maj but **30 Minuti**.

MIKA-D **na-j eksamino** sar na primer shkolako testo. E chavora chi len **ani jekh nota**.

Soske musaj si te kerel muro chavoro kado Testo?

O rezultato katar o MIKA-D lel decizija, sosko dzutori/suporto hutilel tumaro chavoro kash te lacharel e **Nijamcisko chib** (maj but pa kado pe riga 2–3). Tumaro chavoro kam avel bichaldo vaj ande jekh klasa kaj lacharel pes e Nijamcisko chib, ande jekh kurso anda Nijamcisko chib vaj ande jekh regularno klasa. E MIKA-D esa kam kerel pes **svako semestro** jekh testo, kash te dikhel pes kana tumare chavores maj trebul les suportu anda Nijamcisko chib vaj na (maj but pa kado pe rig 4).

Ande MIKA-D si trin verver rezultatura:

1. Njamcisko lacharimaske klase

Tumaro chavoro avel ande jekh klasa kaj lacharel pes e nijamcisko chib thaj kam avel extraordinarno chavoro ("**extraordinarno Statuso**"). Ko **Primarno nivelo** sikliol tumaro chavoro ande Klasa kaj sikavel pes Nijamciska, 15 chasura po kurko nijamciska, kade ke kana sikavel pes ande normalno klasa sar maj sig te hakijarel so kothe phenel pes. Ando **Sekundarno nivelo**, si 20 chasura po kurko.

Ande e aver chasura, dzal ande regularno klasa thaj sikiol khetanes e averenca, sar na primer "Mishkipe thaj Sporto" vaj kana si klasake ekskurzije. Kado lacharel svako shkola aver.

2. Regularno klasa dzutorosa anda nijamcisko chib

Kadale rezultatos avel tumaro chavoro (sar maj cira jekh Semestro) **6 Chasura po kurko** ando kurso te lacharel e nijamcisko chib. Kado si ando **Primarno** thaj ando **sekundarno nivelo** sa jekh. E avera chasura si tumaro chavoro ande regularno klasa. Vi ke kado MIKA-D-rezultato, hutilel tumaro chavoro o "**extraordinarno Statuso**".

O "extraordinarno Statuso"

Kana tumaro chavoro avel ande jekh klasa vaj jekh kurso kaj lacharel pes e nijamcisko chib, vob/voj hutilel o "extraordinarno Statuso". Tumaro chavoro shaj te koncentrujl pes kathe, nijamcisko te sikijol.

O "extraordinarno Statuso" si pe **maximalno 2 bersh** (4 Semestre). Tumaro chavoro n-aj maj but sar 2 bersh and jekh klasa vaj kurso kaj lacharel pes e nijamcisko chib. Pala kodo hutilel automaticchno o "ordinarno Statuso" – bi te dikhel pes sosko MIKA-D rezultati sas tumare chavores.

3. Regularno klasa

Kana tumaro chavoro shaj te hakijarel so sikijarel pes ande shkola, avel sar ordinarno chavoro ande regularno klasa. ("**ordinarno Statuso**").

Kodoleske na-j musaj te del duma tumaro chavoro perfekt nijamciska. Vi kana si "ordinarno Statuso" tumaro chavoro hutilel inke **Dzutori kash te sikjiol nijamcisko.**

O "ordinarno Statuso"

O "ordinarno Statuso" hutilel pes, ...

- kana o rezultato ande MIKA-D "suficiente/dovolno" si vaj
- kana tumaro chavoro aba khetanes 2 bersh ande jekh klasa vaj kurso sas, kaj lachardas peski nijamcisko chib.

Kana kamen te dzanen maj but pa lacharipe le Nijamcisko chibako, maj feder te puchen ande tumari shkola!



Kana kerel pes o MIKA-D testo?

E nauchitelura teston e MIKA-D esa ...

1. kana si e **Skolaki registracija***
2. vaj kana tumaro chavoro aba si ande jekh klasa vaj kurso kaj lacharel pes e nijamcisko chib, thaj testol pes **svako Semestro jekh var**. Kado buchol: dikhel pes maj butivar kana tumaro chavoro maj trebul les dzutori anda nijamcisko chib vaj na
3. vaj kana na dumultan avilen ande Austrija, tumaro chavoro akana sikjiol e nijamcisko chib thaj si **nevo ande jekh austrijaki shkola**.

* Informacija anda chavore so si te astaren te phiren ande shkola

Kana tumaro chavoro si les karing 6 bersh, dzan tumare chavoresa te pisenen/ramon len ande nevi shkola. Kathe kam dikhel pes ande jekh diskusija, kana tumaro chavoro si spremno/gata e shkolake. O direktori le shkolako lel e decizija kana tumaro chavoro si te dzal vi ke MIKA-D. Kana kade si, si te kerel pes nevo termino kodoleske.



So testol pes ande MIKA-D?

Ando **MIKA-D Primarno nivelo** teston pes maj but riga:

- **Rig „Vokabulari“** (Vorbi): sikavel pes tumare chavoreske jekh bari fotka. Trebul te phenel sa so dikhel pe fotka.
- **Rig „te des parpale ko puchipe“**: kathe trebul tumaro chavoro te del parpale ke puchimata pa kodi fotka.
- **Rig „te phenel paramis e fotkenca“**: tumare chavoreske sikavel pes trin fotke thaj vov/voj si te phenel jekh paramis pa kado.
- **Rig „te hakijarel e frazi“**: tumare chavoreske phenel pes leske jekh fraza/propozicija. Angla leste si shtar fotki thaj vov/voj si te alosarel jekh fotka so pasujl ke fraza.

Ando **MIKA-D Sekundarno nivelo**, avel inke jekh rig pashe:

- **Rig "Teksto kaj brakujl jekh vorba"**: tumaro chavoro si te pherel so brakujl and le duj tekstura, kothe brakujn varesave vorbi.



Musaj si te sikjiol muro chavoro anda MIKA-D?

Tumaro chavoro trebul anda MIKA-D te sikjiol **na direktno**. Si maj mishto kana tumaro chavoro generalno sikjiol e nijamcisko chib, sar na primer:

1. Te del дума avere manushenca, savengi **angluni chib nijamciska** si.
2. **Ginaven lila**. Den zor tumare chavores te ginavel lila ande nijamcisko chib. Kana kamen, shaj vi tumen te ginaven tumare chavoreske vaj te ginaven khetanes (maj but ando Primarno nivelo). Puchen le chavores thaj den дума pa kodo so pecil pes ando lil. Si vi but lila ande nijamcisko chib save si **boldine ande aver chiba**. Kana tumen ni dzanen mishto nijamciska, atunchi ginaven tumare chavoreske ande tumari angluni chib. Kado dzutil pashe te sikjiol sa e aver chiba
3. Kasave shajmata sar na primer **Ginavipe ande Biblioteki** te len perdal (vi online). Informin tumen pe internet riga katar e biblioteki ande tumaro foro/gav.
4. **Shunimaske lila** te shunen ande nijamcisko chib.
5. **Medii** ande nijamcisko chib te len perdal (na primer televizija, filmura, serije, video khelimata).
6. **Socijalno Medije** ande nijamcisko chib te len perdal (na primer Podcastura, YouTube, Socijalno Drakhina, Blogura).



Maj but informacija pa MIKA-D:

https://www.bmbwf.gv.at/Themen/schule/schulpraxis/ba/sprabi/mika_d.html

Maj but informacija pa klasi thaj kursura kaj lacharel pes e nijamcisko chib:

<https://www.bmbwf.gv.at/Themen/schule/schulpraxis/ba/sprabi/dfk.html>

Kana si tumen puchimata shaj te akharen amen: +43 662 620088-3600 vaj te bichalen Email: MIKA@iqs.gv.at.